

ỌJỌ IMURASILẸ RẸ

Sefaniah 1:14-18; 2:1-3; Malaki 4:1-6.

ẸKỌ 457 – FUN AWỌN ỌDỌ

AKSORI: “Ọjọ nla OLUWA kù si dèdè, o kù si dèdè, o si nyara kánkan”
(Sefaniah 1:14).

Igba Isisiyii ati Igba ti n Bò

Akoko isisiyii, nigba ti Jesu ko i ti i de, jẹ anfaani fun eniyan lati ti igbala. Nigba miiran, a maa n pe e ní “akokò itẹwọgba”, ati “ọjọ igbala”. Şugbọn akoko ikeyin, nigba ti Jesu yoo dé lati mú Iyawo Rẹ lọ, ti wahala ati ipọnju yoo wá sori ayé, ni a n pe ni “ọjọ OLUWA”, ati “ọjọ nla OLUWA”. A si tun n pe e ni “ọjọ idajọ”, “ọjọ igbẹsan OLUWA”, “ọjọ ibinu OLUWA” ati “ọjọ ẹbọ OLUWA”. Eyi ki i şe wakati merinlelogun ti o wà ninu ọjọ kan, şugbọn akoko ti o gùn fun saa kan ni.

Akoko Iponju

A ti kọ ẹkọ 413 ninu Iwe 32, nipa Aşodi-si-kristi, alakoso buburu ti yoo gba agbara leyin igba ti a ti gba Iyawo Kristi soke nigba Ipalarada. Wolii Sefaniah, nipa imisi Ẹmi Mímọ, ni ọpọlọpọ ọdun ki a to bi Jesu, sọ nipa “ọjọ ibinu ni, ọjọ iyọnu, ati iponju, ofò ati idahoro, ọjọ okùnkun ati okùdu, ọjọ kùku aati okunkun biribiri”. O sọ wi pe awọn eniyan “o ma rin bi afoju, nitori nwọn ti deşe si OLUWA”. Gege bi awọn afoju ti maa n tarara ninu okunkun, ti wọn n fi eşe kọ, ti wọn n şubu, ti wọn ko si le bọ lọwọ wahala, tabi bi ẹni ti takute mú, beşe ni yoo ri fun awọn ti o ti deşe si Oluwa.

Awọn ti wọn ko ni feti silẹ si ikilọ nisisiyii, ti wọn ko ni ronipiwada eşe wọn nisisiyii, ki wọn si ke pe Ọlọrun fun aanu ni a o mú lojiji ni ọjọ ibinu Oluwa, akoko wahala ti o lẹru.

Aanu ati Idajọ

Awọn ẹlomiran le maa wi pe, “Şebi alaanu ni Ọlọrun! O şe oninuure ati alaanu to beşe ti ko jẹ rán ẹnikení lọ si ọrun-apaadi”. Beşe ni, Ọlọrun jẹ Ọlọrun aanu lonii, şugbọn lola, O le da ibinu Rẹ sori awọn wọnni ti wọn ti kọ ifẹ Rẹ. Oun jẹ Ọlọrun idajọ gege bi O ti jẹ Ọlọrun ifẹ. O wi pe, “Ẹmi mi ki yio fi igba-gbogbo ba enia já” (Geşesisi 6:3).

A gbọdọ kiyesi Ọrọ Ọlọrun gege bi a ti kọ ọ; a ko le gbe ero wa tabi igbagbọ wa ga kọja imọ Olodumare. Ọrọ Ọlọrun kun fun awọn alaye nipa irunu Oluwa. Itumọ eyi ni ibinu ododo, tabi irunu nitori iwa aişootọ tabi ohun buburu ti eniyan şe.

Awọn obi miiran le sọ fun awọn ọmọ wọn pe, “bi o ko ba şe nnkan yii, emi o jẹ ọ niya”. Nigba ti o ba şe, wọn le gbagbe ọrọ wọn, ki wọn má si tele aşe wọn. Şugbọn Ọlọrun maa n mu aşe Rẹ şe. Ayafi bi eniyan bá ronipiwada, ki wọn si yipada kuro ninu eşe wọn, bi beşe kọ, Ọlọrun yoo rán idajọ sori wọn.

Dajudaju awọn Ju ti jiya fun eşe ati aigbọran wọn, ogunlọgọ aimọye ọkẹ wọn ni a lò ni ilo ẹrú, ti a si pa. O ju aadọta ọkẹ (1,000,000) Ju ti a pa nigba ti ogun dó ti Jerusalemu gere leyin iku Kristi. Labẹ akoso Hitler, idite lati pa awọn Ju run lori ayé mu iku ba awọn Ju ti iye wọn ju ọdunrun ọkẹ (6,000,000).

Egberun Qdún Alaafia

A o kọ ninu ẹkọ wa iwaju nipa Ijọba Egberun Qdun ti Kristi ati ti awọn eniyan mimọ Ọlọrun ninu aye. Laarin gbogbo egberun ọdun yii Satani yoo wà ninu ọgbun ainisale, alaafia yoo si wà lori ile ayé. Awọn eniyan mimọ yoo şe akoso, wọn yoo si jọba pelu Kristi. “Şugbọn Ọrun ododo yoo là, ti on ti imularada ni iyé-apá rẹ, fun ẹnyin ti o bẹru orukọ mi; ẹnyin o si jade lọ, ẹnyin o si ma dagba bi awọn egboro malu inu agbo. Ẹnyin o si tẹ awọn enia buburu mọle: nitori nwọn o jasi ẹrú labẹ atẹleşẹ nyin” (Malaki 4: 2, 3).

Njẹ o ti maa n ɛ akiyesi awon ẹgborọ maluu ti won lagbara, ti won ni ilera, ti won le rin bi o ti wu won, ti a si bo won daradara, ti won si n jeun ninu agbo tabi ibuje eran? Nigba naa ni won yoo sare, won yoo fo, won yoo si be ninu papa oko tutu nigba oorun nitori ko si ewon tabi okun ti yoo fa won seyin. Oluwa wi pe, awon ti o ba beru oruko Oun “yio ma dagba bi awon ẹgborọ malu inu agbo”. Eyi je okan ninu opolopo ileri ti a se fun awon ti yoo ni ipin ninu Ijoba Egburun Odun pelu Kristi.

Agbara Elijah

Ninu Malaki 4:5 a ka pe Wolii Elijah yoo wa saaju ojo nla Oluwa, ati ojo ti o le. Jesu so nipa Johannu Baptisti pe, “Eyi ni Elijah ti mbo wa” (Matteu 11:14). Boya asotele ilopo meji ni yii, ati pe laarin akoko Iponju nla, Wolii Elijah le je okan ninu awon eleri meji ti yoo sotele (Ifihan 11:3). Sibe, awa paapaa, lojo oni gbodo kiyesi oro awon alufaa Ihnrere ti won n waasu nipa imisi agbara ati ifororo-yan Emi Mimof.

Agbada ti Wolii Elijah wo je apeere Emi Olorun. O fi agbada yii lu omi odo Jordani, omi naa pinya, oun si koja lori ile gbigbe. Nigba ti a fi aaja gbé Elijah lo si orun ninu keke ina ati esin ina, agbada re bo lowo re. Elisha wa nibe, o n sona, o mu gbada naa, o si pada si bebe odo Jordani. Gege bi oga re ti se, oun paapaa lu omi, omi naa pinya oun si koja si odi keji.

Bi o tile je pe, lojo oni, awon alufaa Ihnrere ti a ti fi Emi Mimof wo ki i maa wo agbada tabi awon aso oye, sibe won ni agbara Emi Mimof ni igbesi-aye won, ti won maa n lo fun ola ati ogo Olorun. Gbogbo wa ni a gbodo fiyesi iwaasu Oro Olorun.

Owo Ti Ko Nilaari

“Fadaka won tabi wura won ki yio le gba won li ojo ibinu OLUWA” (Sefaniah 1:18). Bi o tile je pe awon oloro le to owo won pupo ti a ko le ka tan jo, sibe ko le se won ni rere kan ni ojo naa. Jakobu wi pe, wura won ati fadaka won yoo dipara. “Enyin ti ko isura jo de ojo ikhin” (Jakobu 5:3), o wi pe, won ti gbe igbesi-aye faaji; sugbon ni ojo ibinu Oluwa, awon oloro yoo sokun, won yoo si pohunre ekun nitori o si won.

Owo ko le ra isaju kan nigba ti Oluwa ba wi pe akoko to lati fi aye sila. Jesu nikan ni o le ra okan eniyan pada. Eyi ni eredi re ti O fi wa si aye yii. A ka ninu Matteu 20:28, “Omof enia wa lati fi emi re se irapada opolopo enia”. Bawo ni yoo ti dara to bi olukuluku eniyan ba le mu anfaani yii lo! “Nitori irapada okan won iyebiye ni” (Orin Dafidi 49:8).

Wiwá Oluwa

“Kokoro” fun oko yii ni a le ri ni apa kin-in-ni Sefaniah ori keji. Wolii naa wi pe, awon eniyan ni lati pejo ki ojo gbigbona ibinu Oluwa to de, ki won si wa Oluwa. “E wa ododo, e wa iwa-pela; boya a o pa nyin mo li ojo ibinu OLUWA”. Eyi ni ireti wa, aabo wa ati okun-aye wa.

A mo pe Olorun da Noa olododo si ni igba ikun omi; O da Rahabu si nigba ti a pa Jeriko run; O daabo bo ile Goseni kuro lowo angeli apanirun; a gbagbo lekan si, yoo tun daabo bo awon ti Re kuro lowo iparun ikayin ni opin aye. Oluwa wi pe, “Nwon o si je temi ... emi o si da won si” (Malaki 3:17). Ni ojo naa, a o gba wa soke “sinu awosanma, lati pade Oluwa li oju orun: beli awa o si ma wa titi lai lodu Oluwa” (1 Tesalonika 4:17).

Sugbon ranti pe nisisiyi, ki ojo nla Oluwa to de, “ni akoko itewogba; kiyesi i, nisisiyi ni ojo igbala” (2 Korinti 6:2).

AWỌN IBEERE

1. Ki ni itumọ “ọjọ OLUWA”?
2. Awọn ọrọ miiran wo ni a n ló lati fi ẹ apejuwe akoko naa?
3. Sọ diẹ ninu ohun ti o ẹlẹ si awọn Ju nitori aigbọran wọn.
4. Awọn apeṣere wo ni a ri ninu Bibeli nipa bi Ọlọrun ẹ daabo bo awọn olododo kuro ninu iparun?
5. Sọ diẹ ninu ipo ti ayé yoo wà nigba Ijọba Egbẹrun Ọdún.
6. Ki ni yoo ẹlẹ ni ayé ẹyin igba ti a ba ti gba awọn ayanfẹ soke?
7. Nigba wo ni “ọjọ igbala”?
8. Nigba wo ni a le kuna ọjọ igbala?
9. Kọ Sefaniah 2:3 sori.